

(ബി) ജീർണ്ണാവസ്ഥയിലുള്ള പുരാതന ക്ഷേത്രങ്ങൾ സംരക്ഷിക്കുന്നതിനും ക്ഷേത്രങ്ങളുടെ അടിസ്ഥാന സൗകര്യ വികസനത്തിനും പദ്ധതിയുണ്ടോ?

ഉണ്ട്.

(സി) ദേവസ്വം ബോർഡുകളുടെ അന്യായീനപ്പെട്ട ഭൂമി തിരിച്ചുപിടിക്കുന്നതിനും സാമ്പത്തികമായി സ്വയംപര്യാപ്തമാക്കുന്നതിനും ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

ഉണ്ട്. ദേവസ്വം ബോർഡുകളുടെ നിലവിലെ പ്രവർത്തനങ്ങൾ അവലോകനം ചെയ്യുന്നതിനും കൂടുതൽ കാര്യക്ഷമമാക്കുന്നതിനും ദേവസ്വം ബോർഡുകൾ നേരിടുന്ന സാമ്പത്തിക പ്രതിസന്ധിക്ക് പരിഹാരം കാണുന്നതിനുമായി 13-7-2021-ൽ ബഹുമാനപ്പെട്ട ദേവസ്വം വകുപ്പ് മന്ത്രിയുടെ അധ്യക്ഷതയിൽ ദേവസ്വം ബോർഡുകളുടെ ഒരു സംയുക്ത യോഗം ചേർന്നിരുന്നു. ഇതിന്റെ അടിസ്ഥാനത്തിൽ ദേവസ്വം ബോർഡുകളുടെ ഭൂമിയിൽ വാണിജ്യ ഉദ്ദേശ്യത്തോടുകൂടിയ കെട്ടിട സമുച്ചയവും ഷോപ്പിംഗ് കോംപ്ലക്സുകളടക്കം നിർമ്മിച്ചുകൊണ്ട് വഴിപാടിതര വരുമാനം കണ്ടെത്തുന്നതിനുള്ള പദ്ധതികൾ ദേവസ്വം ബോർഡുകൾ ആസൂത്രണം ചെയ്തുവരുന്നുണ്ട്.

(ഡി) അബ്രാഹ്മണ ശാന്തിക്കാർ നേരിടുന്ന ജാത്യാധിക്ഷേപം അവസാനിപ്പിക്കാൻ ശക്തമായ ഇടപെടലുണ്ടാകുമോ; വിശദമാക്കാമോ?

ജാത്യാധിക്ഷേപം ശ്രദ്ധയിൽപ്പെട്ടാൽ കർശന നടപടി സ്വീകരിക്കും.

ക്ഷേത്രജീവനക്കാർക്ക് സാമ്പത്തിക സഹായം

85(5532) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

കോവിഡ് കാരണം ക്ഷേത്രങ്ങളിലെ പൂജാരി മുതൽ മറ്റ് അനുബന്ധ ജീവനക്കാർവരെ നേരിടുന്ന പ്രയാസം ശ്രദ്ധയിൽപ്പെട്ടിട്ടുണ്ടോ; ഈ ജീവനക്കാർക്ക് എന്തെങ്കിലും സാമ്പത്തിക സഹായം നൽകാൻ സർക്കാർ മുൻകയ്യെടുക്കുമോ; വിശദമാക്കുമോ?

ഉണ്ട്. കോവിഡുമൂലമുണ്ടായ സാമ്പത്തിക പ്രതിസന്ധി മറികടക്കാൻ സംസ്ഥാനത്തെ ദേവസ്വം ബോർഡുകൾക്ക് സർക്കാർ ആകെ 175.07 കോടി രൂപ സാമ്പത്തിക സഹായം നൽകിയിട്ടുണ്ട്. അതിന്റെ വിശദാംശങ്ങൾ ചുവടെ ചേർക്കുന്നു.

തിരുവിതാംകൂർ ദേവസ്വം ബോർഡ്:- 100 കോടി 80 ലക്ഷം രൂപ (കോവിഡ് പാക്കേജ് ഇനത്തിൽ 10 കോടി രൂപയും 2019-20, 2020-21 വർഷങ്ങളിൽ വാർഷിക വിഹിതം ഇനത്തിൽ കടിശ്ശികയായ 80 ലക്ഷം രൂപയും നടപ്പ് സാമ്പത്തിക വർഷം അനുവദിച്ചു).

കൊച്ചിൻ ദേവസ്വം ബോർഡ്:- 25 കോടി രൂപ

മലബാർ ദേവസ്വം ബോർഡ്:- 49.12 കോടി രൂപ (2021-2022 സാമ്പത്തിക വർഷം 11,82,05,500 രൂപ അനുവദിച്ചു).

കൂടൽമാണിക്യം ദേവസ്വം :- 15 ലക്ഷം രൂപ.

കോവിഡിന്റെ പശ്ചാത്തലത്തിൽ പ്രഖ്യാപിച്ച സാമ്പത്തിക പാക്കേജ് പ്രകാരം സാമൂഹ്യ സുരക്ഷ പെൻഷനോ, വെൽഫെയർ ഫണ്ട് പെൻഷനോ ലഭിക്കാത്ത BPL, അന്ത്യോദയ അന്നയോജന കുടുംബത്തിന് 1000 രൂപ സാമ്പത്തിക സഹായം നൽകാൻ സർക്കാർ പൊതുതീരുമാനമെടുത്തതിന്റെ അടിസ്ഥാനത്തിൽ സ്വകാര്യ ക്ഷേത്രങ്ങളിലെ ജീവനക്കാർക്കായി പ്രത്യേക ധനസഹായം അനുവദിച്ചിട്ടില്ല. എന്നാൽ സ്വകാര്യക്ഷേത്രങ്ങളിലെ ജീവനക്കാർക്കും ക്ഷേത്രാധ്യക്ഷന്മാരെയും ബന്ധപ്പെട്ട വിവിധ തൊഴിലെടുക്കുന്നവർക്കുംവേണ്ടി ഒരു പ്രത്യേക ക്ഷേമനിധി ബോർഡ് ആരംഭിക്കുന്നതിനുള്ള നടപടി സ്വീകരിച്ചുവരുന്നുണ്ട്.

പാർട്ട് ടൈം അമ്പലങ്ങൾ പുനർവിന്യാസത്തിലൂടെ ഫുൾടൈം ആക്കുന്നതിന് നടപടി

86(5533) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഏതൊക്കെ ദേവസ്വങ്ങളിലാണ് ഒരു നേരം മാത്രം പ്രവർത്തിക്കുന്ന പാർട്ട് ടൈം അമ്പലങ്ങൾ നിലവിലുള്ളത്?

തിരുവിതാംകൂർ ദേവസ്വം ബോർഡിനും മലബാർ ദേവസ്വം ബോർഡിനും കീഴിൽ ദിവസം ഒരു നേരം മാത്രം പ്രവർത്തിക്കുന്ന പാർട്ട് ടൈം ക്ഷേത്രങ്ങൾ പ്രവർത്തിക്കുന്നുണ്ട്.

(ബി) പാർട്ട് ടൈം അമ്പലങ്ങൾ പുനർവിന്യാസത്തിലൂടെ ഫുൾടൈം ആക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ;

&